




नेपाल राजपत्र

भाग ३

धो ५ को सरकारद्वारा प्रकाशित

खण्ड २२] काठमाडौं, फाल्गुण २६ गते २०२६ साल [संख्या ४७

धो ५ को सरकार
प्रर्थ मन्त्रालयको
सूचना

नेपाल राष्ट्र बैंक (नोट सट्टा भर्ना) दोश्रो संशोधन नियम २०२६

नेपाल राष्ट्र बैंक (नोट सट्टा भर्ना) नियम २०१४ र यसपछि संशोधन सहित मूल नियम भनिएकोमा संशोधन गर्न वांछनीय भएकोले नेपाल राष्ट्र बैंक ऐन २०१२ को दफा १८ को उपदफा (६) ले दिएको अधिकार र यस सम्बन्धमा प्राप्त अरु सबै अधिकारको प्रयोग गरी नेपाल राष्ट्र बैंकको संचालक समितिले धो ५ को सरकारको स्वीकृति लिई देहायका नियम बनाएको छ ।

१. संक्षिप्त नाम र प्रारम्भ:- यो नियमहरूको नाम “नेपाल राष्ट्र बैंक (नोट सट्टा भर्ना) दोश्रो संशोधन नियम २०२६” रहेको छ ।

(२) यो नियम तुरुन्त प्रारम्भ हुनेछ ।

२. मूल नियम ३ मा संशोधन:- मूल नियम ३ को खण्ड (ङ) को सट्टा देहायको खण्ड (ङ) राखिएको छ ।

(ङ) “वेजोडा नोट” भन्नाले कुनै एक नोटको हिस्सासंग अर्को नोटको हिस्सा जोडेको नोटलाई सम्झनुपर्छ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ। ६४७

३. मूल नियम ६ मा संशोधन:- मूल नियम ६ को उपनियम (१) र (४) को सट्टा देहायको उपनियम (१) र (४) राखिएका छन् । उपनियम (६) मा देहायबमोजिम संशोधन गरिएको छ ।

(१) कुनै फाटको नोटको सट्टा भर्नाको देहायबमोजिम दावी परेमा देहायबमोजिम गरिनेछ ।

(क) दर्ता नभएको दुइतर्फ नम्बर नभएको नोटको हकमा एकतर्फको पुरा नम्बर भएको आधाभन्दा बढी भाग पेश गरेमा वा एकतर्फ मात्र नम्बर भएको नोटहरूको पुरा नम्बर भएको आधा भागभन्दा कम भाग पेश गरेमा पनि पूरै मूल्य भुक्तानी दिन सक्नेछन् ।

(ख) दर्ता भएको नोटको हकमा एकतर्फको पुरा नम्बर भई अर्कोतर्फको नम्बरको पनि कमसेकम सिरियल नम्बर सहित ३ वटा अंक भएको भाग पेशगरेमा मात्र तुरुन्तै पूरा मूल्य भुक्तानी दिन सकिनेछ ।

(ग) यस उपनियममा व्यवस्था गरिएदेखि बाहेकको अवस्थामा मूल नियम ११ अन्तर्गत गर्नु पर्नेछ ।

(घ) यस नियमबमोजिम सट्टा भर्ना दिने अधिकारीले दोहोरो भुक्तानी नजाने व्यवस्था गर्नु पर्नेछ ।

(४) तोकिएको अधिकृतले सट्टा भर्ना दिन इन्कार गरिएको नोट बुझ्नेको निस्सा दिई आफ्नो जिम्मामा राख्नेछन् ।

(६) मूल नियम ६ को उपनियम (६) मा रहेको "दावी वालालाई फिर्ता दिनेछन् । तर दावीवालाले दिन नआएमा" भन्ने वाक्यांशको सट्टा "इन्कार गरेको नोट हिसाबमा राखी" भन्ने वाक्यांश राखिएको छ ।

४. मूल नियम ७ मा संशोधन:- मूलनियमको नियम ७ को खण्ड (क) को सट्टा देहायबमोजिमको खण्ड (क) राखिएको छ ।

(क) दुबैतर्फ नम्बर भएको दर्ता भएको नोटहरूको हकमा एकतर्फको पुरा नम्बर भएको आधा नोट पेश गरेमा आधा मूल्य पनि दिन सक्नेछन् । तर एकतर्फ मात्र नम्बर भएको नोटको हकमा नम्बर नभएको आधा भाग मात्रको दावी लाग्ने छैन ।

५. मूल नियम ८ मा संशोधन:- मूल नियम ८ मा प्रयोग गरिएको "आधा नोटको" र "नियम ७ बमोजिम" भन्ने दुवै वाक्यांश झिकिएका छन् ।

६. मूल नियम ११ मा संशोधन:- मूल नियम ११ को उपनियम (१) को सट्टा देहायको उपनियम (१) र उपनियम (४) मा देहायबमोजिम संशोधन गरिएको छ ।

(१) (क) रूपैयाँ दशभन्दा बढी दरको नोटको आधा नोट मात्र पेश गरी वा पूर्णतया नष्ट भयो भनी वा नियम ६ अन्तर्गत सट्टा भर्ना दिन नमिल्ने हिस्सा पेश गरी पूरै मूल्य सट्टा भर्ना पाउँ भनी दावी परेमा त्यसको दावी गर्नेले निजले नोटको हकदार थियो भनी नोट वा नोटको कुनै हिस्सा नष्ट भएको प्रमाण सहित दावी पेश गर्नु पर्दछ ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (ख) तोकिएको अधिकृतले दावीउपर विचार गरी आवश्यक भएमा अरु थप प्रमाण प्रस्तुत गर्न लगाउन सक्नेछ ।
- (४) पूर्णतया नष्ट भयो भनी वा नियम ६ अन्तर्गत सट्टा भर्ना दिन नमिल्ने हिस्सा पेश गरी नोटको पूरै मूल्य सट्टा भर्ना पाउँ भन्ने दावी परेमा देहायबमोजिम कारवाइ गरिनेछ ।
- (१) मूल नियम ११ को उप नियम (४) को खण्ड (क), (ख) र (ङ) मा “हरायो वा पूर्णतया नष्ट भयो” भनिएको वाक्यांशको सट्टा “दावी गरिएको” भन्ने वाक्यांश राखिएका छन् ।
- (२) मूल नियम ११ को उपनियम (३) को खण्ड (ग) र (घ) र उपनियम ४ को खण्ड (ग) र (घ) र (ङ) मा रहेको “५ वर्ष” भन्ने वाक्यांशको सट्टा “३ वर्ष” भन्ने वाक्यांश राखिएको छ ।
७. मूल नियम १४ मा संशोधन:- मूल नियम १४ मा प्रयोग गरिएको “नोटहरूमध्ये फाटेको नोट बाहेक अरु” भन्ने वाक्यांश झिकिएको छ ।

आज्ञाले-

भरतबहादुर प्रधान
श्री ५ को सरकारको सचिव

श्री ५ को सरकार
अर्थ मन्त्रालयको
सूचना

भन्सार ऐन २०१६ (संशोधन सहित) को दफा ६ को उपदफा (१) ले दिएको अधिकार प्रयोग गरी श्री ५ को सरकारले काठमाडौं स्थित बिजेश्वरी प्लाष्टिक वर्कस्ले समुद्रपार वा भारतबाट झिकाई ल्याउने कच्चा पर्दाथ (पोलेथिन ग्रेन्यूल) मा १ (एक) प्रतिशतका दरले मात्र भन्सार महसूल लिने गरी आंशिक छूट दिएको छ ।

आज्ञाले-

भरतबहादुर प्रधान
श्री ५ को सरकारको सचिव

६८८

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

सिंहदरबार
मुद्रण विभाग,

600

आधिकारिकता मुद्रण विभागबाट प्रमाणित गरिएपछि मात्र लागु हुनेछ।